

# افغانستان آزاد – آزاد افغانستان

AA-AA

چو کشور نپاشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Political

سیاسی

محمد امین بسمل  
۱۵ مارچ ۲۰۱۱



له مکارو لا مکاره  
له خونخوارو لا خونخواره  
ولس ستا له لاسه غرق شو  
ریا کاره ریا کاره  
دا له کومه را نازل شوي  
دتمام ولس قاتل شوي  
خدای دې ژر ورک کره بدکاره  
گنهکاره گناهکاره

په ما گرانو لوستونکو!

له تاسو ټولو څخه منندوی یم چې زما لیکنې په حوصله اومینه مینه لولئ ستاسو له تیلیفوني اړیکو او زرگونو ایمیلونو له رالېږلو څخه مننه کوم کور مو آباد دا چې تاسو شکر زیات یاست باور وکړئ چې دومره وخت نه لرم چې هر یو ته بېل بېل ځواب ولیکم او که په یو لیک سره ستاسو جمبست ایمیلونو ته ځواب درکړم کېدای شي ستاسو ایمیل پټې داسې کسانو ته هم څرگندې شي چې تاسو ورسره اړیکه لازمه نه بولئ ځکه دهمدې لیکنې په طرح کې تاسو ته په یو وار لیکم، چې له تشویق، اخلاص او مینې څخه مو منندوی یم .  
زه چې څه لیکم په خدای (ج) باور وکړئ چې زره تعصب له ماسره نشته او نه له چا سره دښمني لرم خو حالات دومره ترخه دي چې زغم یې نور راته گران شي .

په پخوانيو رژيمونو کې هم لاس تر زني لاندې نه وم ناست ما خاموشي نه وه اختيارکړې مادخپل ضمير غر تل اوچت ساتلی ما ته دا لويه گناه بنکاري چې ظلم ووينم او خوله پټه کړم دا نه تنها زمابليکې دهر انسان انساني فريضه ده چې بايدد حق په لار کې له ژوند څخه هم تېر شي .

څوک چې نارواچارې وويني اودمخامخ مقابلي فزيکي ياشفاهي وس ورسره وي خو غورونه مړه واچوي دا جرم دی له اخلاقي اړخه دا آن له مرگه بد تر گنم ځکه چې بيدانسان وجدان نا ارامه کيږي دانا ارامي دانسان دمرگ تر شېبې پورې ورسره مله وي ځکه له داسې دايمي مرگ څخه دحق په لارکې په هغه لمړۍ گړۍ مرگ بهتر گنم له همدې کبله په وياړ وياړ ليکنې کوم او خپل وجدان مي ارام ساتم .

دا پاس کرينې مي ددې لپاره وليکلې چې هم زما دنظر پلويان ما پوره وپېژني او هم زما دنظر مخالفان له نېکه مرغه چې زما دنظر مخالفان په نشت حساب دي .

څه چې نن اړين گنم هغه داچې په سلگونو دوستانوما ته ليکلې چې سرلورۍ اوسې قلم دي تل تاند اوسه له دي جملې څخه بناغلی م . ف . انگار داسې ليکلې دي :

**ستا په قلم ليکل شوي هره جمله زموږ ددرېه دره ولس ددې ورځې تمثيل کوي په مداري کرزي او تالپختو يي تندر راغورځوي .**

**گرانو دوستانو په تېره بيا گران انگار صاحب!**

يو ځل بيا ستاسو له مينې څخه مننه کوم خوباور وکړئ چې زه له حامد کرزي سره هيڅ شخصي ستونځه نه لرم دکرزي په اړوند زما هره ليکنه که ظاهراً ترخه بنکاري په حقيقت کې دهغه په گټه ده ځکه هغه ورته متوجه شي .

کرزي سلاکاران لري داسلاکاران به کرزي ته ډول ډول مشورې ورکوي خودا دی لس کاله يي په دي لېوانو هم ځان وخور او هم زموږ دا تباه تباه هيواد ننتېجه يي تر سپکو سپکې شوې .

کرزي که د هرې کچې شخصيت درلود هغه يي هم دخپلو خپتورو سلاکارانو له لاسه په باد وپور .

راځئ چې فرض يي کړو دکرزي دا دوره ختمه شوه نو بيا به څه کوي؟

په کلي کور او هغه ولس کې چې دی يي ځان ولسمشر بولی ځای لري؟

حامدکرزي که فرضاً شل کاله نورطبعي عمر ولري دا به چېرې تېروي؟

دا دلسوکلونو دناروا بمباريو، چاپواوپه ولس د هر اړخيزو تېريو او آن قام وژني دغچ اخیستلو لپاره به يو کس هم دکرزي مخ ته ونه دريري؟

خامخا به يو چا ته په لاس ورشي نوځکه زما ترڅي ليکنې دحامد کرزي لپاره دخلاصون لاري برابرې خو که په غور يي ولولي .

کېدای شي ماکرزي ته تندي خبرې هم ليکلې وي دا بيا داسې مانا لري لکه ستاسو دکوريو غړی چې ویده وي او سهاروختي بايد راپاڅېږي لمړی اودس اولمونځ وکړي بيا په خپلو ورځنيو اړينوچارو پسې ووزي خوسهار شي او ته ورو ورته غږ کړې چې پلانکيه نا وخته شو را پاڅېږه اودس او لمونځ دي وکړه خو هغه داسې دروند ویده وي چې ستاغږ په غورو نه ورننوزي اخبر مجبورېږي چې په لور غږ ورته ووايي خو بيا هم نه اوري وروسته بياورجگ شي وروبي وبنوروي خو هغه هيڅ نه خبريږي اخبر دي زرگی ورته ډک شي يوه بڼه څپره ورته سمه کړي سم خرس يي جگ کړي بيانور اپاڅېږي اودعوه درسره پيل کړي چې ولي دي ووهلم خو ته

ورته ووايي چې څومره نارې مې درته وکړې چې جگ شه جگ شه اودس وکړه نا وخت دی لمونځ قضاکيري خو تا هيڅ نه اوربده لمونځ اودس او ورځني کارونه ټول درځه پاتې شول نو ولي به څپره نه درکوم؟ بس زما دا ترڅي ليکنې حامدکرزي ته پورتنی مثال لري که نه نوره څوکومه دښمني ورسره نه لرم . کله چې دولسمشري په لمريوتولټاکنوکي ولس خپل زړه کرزي ته ورکړ ماد ولس لپاره دکرزي ملاتړ کاوه هيله مې وه چې حامدکرزی به دولس ارمانونه پوره او هيوادبه هوسا اوبسيا کړي خو په لنډه موده کې وليدل شوه چې دسيسه خورا لويه او کرزی هسي د ولس دغولوني لپاره را مخ ته شوی دی .

د بن په کنفرانس کې په ناڅاپي ډول دستار سيرت عوضيدل په حامد کرزي اوبيا تر نن ورځې په دې کورسې دپاته کېدلپاره دکرزي ډول ډول عوام فريبې ددې سبب شوه چې زماپه شان نورخلگ هم کرزي ته ترڅي ترڅي ليکنې وکړي .

لس کاله کيري چې زموږ ولس دظالمانو په لمبو کې سوځي هر ځل چې په ودونو، هديرو ولسي ځايونو او کليو بانډوموري شوې کرزي يوڅوڅاڅکي اوبنکي په رياکارانه ډول سره تويه کړي دي هيئت يې تعين کړی، سوله ساتو؟؟ ظاهرأ بښنه غوښتي يا نه خو وروسته له يو دوو ورځو څخه يې زموږ وگري هغومره نور وژلي دي . داسلسله په دالسوکلونوکي همداسي روانه ده جنازي په جنازو پسې ځي هيئت په هيتونو پسې روان وي تر څو چې دبدبخت پښتون وروستی په درانه خوب ويده کس هم له (ساري؟؟) سره سر وځوري اونور يو پښتون هم پاته نه شي .

### درنو خويندو او ورونو!

زه پښتون يم اوپه دې وياړم چې پښتون يم خونه يوازي دخپلو ټولو ورونوقومونو درناوی کوم او راته گران دي بلکې دنړۍ په مخ دهر انسان درناوی هم په ځان فرض گڼم . زه دچاله مذهب سره کارنه لرم دټولو مذهبونو لار په هغه يو لوی خالق ورغلي ده خوله بده مرغه چې دهغه لوی خالق مخلوق يو او بل د مذهبونو، گوندونو او نورو ډول ډول جوړښتونو په سر سره وژني . زما په سر کې د رنگ، پوست سيمي او ژبي په وړاندې هيڅ کرکه وجود نه لري زه داتوله نړۍ خپل کور گڼم او په دې کورکې دهر ورور او خور په مړينه، بدې ورځې او هر ډول ناخوالو سخت خپه کېږم . پدې ټوله نړۍ کې چې څوک ناخواني، جفاکاري، غولوني، سل ډوله نور فرېبونه او دسيسې جوړوي ما په غوسه کوي .

زه چې په حامدکرزي نيوکه کوم داددې مانانه لري چې زه کومه دښمني ورسره لرم بلکې قهرمي په دې راځي چې هغه د دې درنې چوکۍ وړتيا نه لري هغه هره شېبه د ولس په سترگوکي خاورې وراچوي هغه دهيواد دسبا هيڅ پروا نه لري يوازي (پهلوان زنده خوش است) .

تاسې وگورئ چې ورمه ورځ يې د يو بېگناه کنزري ټپي ماشوم په رياکارانه ښکولولوسره خلک وغولول او دا پرون پرون دکندز د ځانمرگي پېښې په اړوند کرزی وايي چې :

”د افغانستان د خلکو د دښمنانو دا ډول وحشي تروريستي بريدونه به هيڅکله هم د هېواد د امنيتي ځواکونو او په امنيتي ځواکونوکي د افغان ځوانانو د شموليت روحيه کمزوري نه کړي، بلکې د خپلو خلکو د امنيت د ساتنې او د تروريستانو د خپلو په لاره کې به ددې هېواد د ځوانانو هوډ لا پياوړی کړي“

## عزیزانو!

اوس نو تاسو پخپله فکر وکړئ چې آیا په داسې دردونکو شېبو کې یوولسمشر یوازې همدومره باید وایي لکه حامد کرزي چې وویل او که څه نور هم وکړي؟

پکه دا دي لابله سپکه :

همدا لحظه خبر را ورسېد چې د کونړ غازي آباد په ولسوالي کې دناتوالتوکوبیاپنځه کسان وژل خبر په لاندې ډول دی :

ناتو: کونړ ولایت کې پنځه وسله وال وژل شوي

د ناتو د نن ورځې په خبرپاڼه کې، د کونړ ولایت د غازي آباد په ولسوالۍ کې د پنځه تنو وسله والو د وژل کیدو خبر ورکړل شوی دی. خبر زیاتوي، چې دغه کسان په سپکو وسلو سمبال وو او د ناتو په هوايي بمباریو کې وژل شوي دي.

څو اوونۍ د مخه هم په همدې سیمه کې د وسله والو د وژلو رپوټونه ورکړل شوي وو، خو وروسته څرگنده شوه ، چې په کونړي ولایت کې ۷۳ تنه ملکي خلک وژل شوي دي.

د دې ورستیو عملیاتو رپوټ په داسې مهال ورکول کېږي، چې یوه ورځ مخکې ولسمشر کرزي په دغه ولایت کې د خپل سفر په لړ کې د بهرنیو ځواکونو د عملیاتو د بندولو خبره کړې وه. اوس خو داسې مالومېږي، چې له پناغلي کرزي څخه هم څوار ملا جوړ شوي.

## سپینتمان

دا خبر دروحي وپېښې ته را رسېدلی و.

را به شو خپلو خبرو ته چې هغه هم په حامد کرزي راڅرخي .

حامد کرزي تر ټولولو جرم دا دی چې دجنایتکارانو مرستیالي یې کړي دا ډول کړنه دحقوقې نورمونو خلاف عمل دی چې دقانون په ځانگړو موادو سزا لیدلای شي .

که په یوه جرمي پېښه کې یې له متهمله درې نورې مقابلې څېرې وگورو چې هغه عبارت له مجرم ، جرمي همکار دریم هغه څوک چې نه مجرم دی او نه یې له مجرم سره مرسته کړې خودجرمي صحنې ټول جریان یې په خپلو سترگو لید بیا هم خاموش پاته و نه پخپله لاس په کار شو او نه یې کوم بل چا ته غږ ور وکړ.

دا پورتنې درې واړه کسان ځانگړې سزاوي ویني مجرم له ټولو سخته سزا ویني خوکه ناکله دجرمي پېښې د مرستیال رول دومره لوی وي چې دهغه په همکاري سره مجرم هغه څه ترلاسه کړي چې پخوا یې په پام کې هم نه و خو مرستیال په اگاهانه ډول داسې زمینه ورته برابره کړي .

په پورتنې صورت کې له مجرم څخه هم دمرستیال پېټې درنډیږي مانا زیاته سزا ویني .

نو زما گرانو خویندو وروڼو!

حامد کرزي له مجرمینو او جنگي جنایتکارانو سره دومره لوړه مرسته وکړه چې دده سزا به له مجرمینو څخه لوړه وي .

یو لنډ مثال :

دلسوکلونوپه جریان کې راغلو نابللوداسې کرغېرنې کړنې ترسره کړې چې دخپل ځان ددایمي حضور لپاره یې په لوی لاس دجگرې ساحه پراخه کړه په پښتون مېشتوسیمو کې یې داسې لمبې بل کړې چې هم یې پښتون په پښتون وواژه او هم یې د هغو سیمو پښتانه له زده کړو څخه محروم کړل .  
په غیر پښتون مېشتو سیمو کې نه تنها چې ښوونه او روزنه په مخ وړاندې ځي بلکې پرله پسې پوهنتونونه هم پسي پراخيزي .

که دټولو پښتنو له ولایاتو څخه لوړو زده کړو ته بريالي پښتانه وشمېرل شي نو دجاغوریو دولسوالي په اندازه هم نه دي پرېښودل شوي .

دا جریان حامد کرزي ته مالوم دی خو قصداً خاموش دی مانا دجرمي صحنې داسې یو ناظر دی چې که وغواړي یو څه کولای شي مانا دجرم مخه نیولای شي خو له بده مرغه همداسې سوکمون بوکمون ناست دی .  
دلته به داهر څه اخوا پرېږدم رابه شم زموږ یو شمېر متعصبو تاجکو، هزاروو او ازبکو ورونو ته چې دوی په دې زیات ویاړي چې ددوی وروڼه زامن لوړو زده کړو ته تېر شول ډاکتران به شي ، انجنیران او نور او نور به شي او دپښتنو په دې بدې ورځ خوښ دي چې ښه شول چې له تحصیل څخه یې برخې شي در په در وگرزي او واکداري ټوله مور ته را پاته شي .

**اوس به نو زه داسې صاف او پاک دغوږو شمېر متعصبو ته ووايم کړزی دي هم واورې :**

دهر پښتون محرومول له زده کړو څخه سبا تاسو ټولو ته لمبې راوړي هر څوک چې په علم ملبس نه وي هغه دهر چالخوا په دېرسانه ډول سره غولېدای شي .

زموږگاونډيان زموږ غلیمان دي دوی به له هربې علمه افغان څخه دومره ناوړه گټه پورته کړي چې نه به دتاجک ډاکتران او انجنیران ارام ژوندورڅخه وکړي او نه دهزاروو او نورو.

زما په نظر بهترینه انساني او عادلانه لار داده چې په لمړي قدم کې له نامنو ولایاتو څخه ځوانانو ته دلورو زده کړو ښه چانس ورکړ شي لویو ښارونو ته راجذب شي اوورپسي دهرولایت په سهمیه فکر وشي دابه دانصاف تر څنګ هم دنورو ورونوقومونو په خیر وي اوهم به د هیواد دسوکالي سبب شي .

په درنښت